

Sri Bhaskara Ashtakam

శ్రీ భాస్కరాష్టకం

శ్రీపద్మినీశమరుణోజ్జ్వలకాంతిమంతం

మౌనీంద్రవృందసురవందితపాదపద్మం |

నీరేజసంభవముకుందశివస్వరూపం

శ్రీభాస్కరం భువనబాంధవమాశ్రయామి || 1 ||

మార్తాండమీశమఖిలాత్మకమంశుమంత-

-మానందరూపమణిమాదికసిద్ధిదం చ |

ఆద్యంతమధ్యరహితం చ శివప్రదం త్వాం

శ్రీభాస్కరం నతజనాశ్రయమాశ్రయామి || 2 ||

సప్తాశ్వమభ్రమణిమాశ్రితపారిజాతం

జాంబూనదాభమతినిర్మలదృష్టిదం చ |

దివ్యాంబరాభరణభూషితచారుమూర్తిం

శ్రీభాస్కరం గ్రహగణాధిపమాశ్రయామి || 3 ||

పాపార్తిరోగభయదుఃఖహరం శరణ్యం

సంసారగాఢతమసాగరతారకం చ |

హంసాత్మకం నిగమవేద్యమహస్కరం త్వాం

శ్రీభాస్కరం కమలబాంధవమాశ్రయామి || 4 ||

ప్రత్యక్షదైవమచలాత్మకమచ్యుతం చ

భక్తప్రియం సకలసాక్షిణమప్రమేయం |

సర్వాత్మకం సకలలోకహరం ప్రసన్నం

శ్రీభాస్కరం జగదధీశ్వరమాశ్రయామి || 5 ||

జ్యోతిస్వరూపమఘసంచయనాశకం చ |

తాపత్రయాంతకమనంతసుఖప్రదం చ |

కాలాత్మకం గ్రహగణేన సుసేవితం చ |

శ్రీభాస్కరం భువనరక్షకమాశ్రయామి || 6 ||

సృష్టిస్థితిప్రళయకారణమీశ్వరం చ

దృష్టిప్రదం పరమతుష్టిదమాశ్రితానాం |

ఇష్టార్థదం సకలకష్టనివారకం చ

శ్రీభాస్కరం మృగపతీశ్వరమాశ్రయామి || 7 ||

ఆదిత్యమార్తజనరక్షకమవ్యయం చ

ఛాయాధవం కనకరేతసమగ్నిగర్భం |

సూర్యం కృపాలుమఖిలాశ్రయమాదిదేవం

లక్ష్మీన్యసింహకవిపాలకమాశ్రయామి || 8 ||

శ్రీభాస్కరాష్ట్రకమిదం పరమం పవిత్రం

యత్ర శ్రుతం చ పఠితం సతతం స్మృతం చ |

తత్ర స్థిరాణి కమలాప్తకృపావిలాసై-

-దీర్ఘాయురర్థబలవీర్యసుతాదికాని || 9 ||